

# Útbúgving í samband við oljuna

*Landsstýrið hefur sett ein arbeiðs-bólk at fyrireika útbúgvingar í samband við móguliga feroyska oljuvinnu*

Landsstýrið heldur, at vit eiga at standa so væl útbúgvinn sum gjørligt í samband við eina móguliga komandi feroyska oljuvinnu.

Eín týðandi partur er útbúgvingin, og í hesum sambandi hefur landsstýrið júst sett ein bólk, sum skal fylgja væl við á hesum økinum.


Eilíf Samuelsen, landsstýrismaður í skúlamálam og sigur, at bólkurin skal gera sínar tankar um hvørjar útbúgvingar vera serliga aktuellar hjá feroyingum at leggja seg eftir. Tað veri seg innan forkanningar og leiðing í samband við oljuna, og seinri móguliga útvinnung. Bólkurin skal eisini kanna hvørjar útbúgvingar eru tær bestu, og hvar tær fáast. Tað er eingin sum sigur, at tær skulu allar vera í Fø-

oyum. Somuleiðis skal bólkurin kanna hvørjar stuðulsmøguleikar eru í samband við tilfar útbúgvingar, og harafturat koma við uppskotum um hvussu tilfar útbúgvingar annars kunnu fíggiast.

Í nevndini eru Martin Heinesen frá oljufyrirsitingini, Klaus Reistrup frá Landskúlafrýrsitingini og Jóan Pauli Joensen frá Fróðskaparsetrinum.

túr.-

*Landsstýrið hefur sett ein serligan bólk at kanna hvørjar útbúgvingar kunnu vera aktuellar hjá feroyingum í samband við eina móguliga komandi feroyska oljuvinnu.*



**Lýsið í sosialinum**

## Fólkaflokkurin við skattauppskoti:

# Maður og kona skattast av samlaðu inntøkuni

*Uppskotið ber í sær valmöguleikan, at annar hjúnarfelagin aftur kann koma í natúrliga umhvørvi, sigur fólkaflokkstingmaður*

Fólkaflokkurin heldur skattalógina gera mismun á hjúnnum og fólki, sum liva saman pappirsleyst. Flokkurin mælir tí til, at tá hjún hava eina inntøku skal hon skattast soleiðis, at hvør hjúnarfelagin skattar av hvør sínari helvt. Eisini verður uppskotið ein skattligur læti hjá hjúnnum, har annar hjúnarfelagin hevur stóra og hin líta inntøku.

Í viðmerkingunum til uppskotið hevur Fólkaflokkurin eitt dømi sum sigur, at er ein inntøka upp á 200.000 krónur í húsinum, skal hon rinda 95.000 krónur í skatti. Varð henda inntøkan býtt millum báðar hjúnarfelagarnar sleppur hon 20.000 krónur bilfígari.

Fólkaflokkurin heldur tað eisini vera diskriminerandi, at í teimum færum, har bæði foreldrin arbeiða úti, rindar hitt almenna 40.000 krónur til hvørt bamaansingarplassið. Arbeiðir annar heima, fáa tey ikki somu sømdir við at ansa sínum egnu børnum.

### Misjavna undirtøku

Uppskotið fekk misjavna undirtøku á tingi týsdagin. Tordur Niclasen úr Miðflokkinum, og Lasse Klein úr Kristiliga Fólkaflokkinum tóku væl undir við uppskotinum. Helena Dam á Neystabø úr Sjálvstýris-

flokkinum segði, at samgongan er samd um, at skattligur munur skal ikki gerast á gifnum og ógifnum, men hon segði seg ivast í, um hetta uppskotið hjá Fólkaflokkinum fór at bera til at fremja.

Undir viðgerðini var samgonguskjalið hjá ætlaðu borgarligu samgonguni fleiri ferðar høvdi á lofu. Óli Breckmann, maður at uppskoti Fólkafloksins, minti á tær 18 undirskriftirnar undir borgarliga samgonguskjalinum, og segði seg rokna við, at hesi 18 enn stóðu við sítt orð.

Fólkaflokkstingmaðurin segði, at uppskotið kann bera í sær, at tað fer at rúnka um á arbeiðsplássum, tí fólk fáa ein valmöguleika at annar hjúnarfelagin fer heim aftur. Hann segði annars, at nú treytirnar í arbeiðsloysisskipanini verða gjørdar betri, skal man skjótt vera idiot um ein tímar at arbeiða, tí so mikið lítið meir færst fyrri arbeiði heldur enn at ganga fyrri einki.

### Gagnar mest størri inntøkum

Vilhelm Johannesen segði, at uppskotið kom serliga teimum størri inntøkum til góða.

-Vit ásanna, at skattatrystið er alt ov stórt. Vit

arbeiða við at gera grundupphæddina hjá pensionistum skattafria. Vit arbeiða somuleiðis at lætta um hjá miðalinntøkum. Arbeiði verður við at broyta MVG skipanina, minka oljuavgjaldið, hækka útgjaldið frá arbeiðsloysisskipanini o.s.fr. og hetta kostar 100 tals milliónir. Skulu vit so taka hetta aftrat, sum fer at kosta upp móu 40 milliónir, spurdi javnaðartingmaðurin, og legði aftrat, at onkur skal í hvussu er gjalda.

### Hvar senda vit rokningina

Heini O. Heinesen úr Tjóðveldisflokkinum vildi fegin hava at vita frá uppskottullaranum hvar rokningin skuldi sendast.

-Kann tað bera til, at man skal senda eina rokning til landsstýrið fyrri tann skyld, at man hevur pappir uppá ein mann ella eina kvinnu. Er hetta ikki ein löginn familjupoliúkkur, spurdi tjóðveldisringmaðurin og helt tað vera lætt at gjara út við uppskotum hjá flokkum í andstöðu.

### Reka fólk heimaftur

Jóannes Eidesgaard, landsstýrismaður í fíggiarmálum helt uppskot fólkafloksins vera eina óbeinleiðis roynd at reka fólk frá arbeiði og heim til hús, og segði seg

ikki kunnu taka undir við tí.

Fíggiarmálaráðharrin ásannaði, at skattatrystið er alt ov høgt, men tað er ikki sum Fólkaflokkurin skýtur upp, at vit skulu lætta um hjá fólki. Jóannes Eidesgaard legði aftrat, at uppskotið breyt við tað prinsipp, at eftir uppskotinum skulu fólk við ongari inntøku, eisini skattast.

Landsstýrismaðurin í fíggiarmálum nam eisini við javnstøðusjónarmiðið. Hann helt, at sambært uppskotið hjá Fólkaflokkinum verður konan eitt ískoytt til inntøkuna hjá maninum.

### Í natúrliga umhvørvi

Orðaskiftið var drúgt, og fólkaflokkstingmenn vardu síni sjónarmið. Millum annað John Petersen sum segði, at uppskotið skapti fortreytir fyrri at annar hjúnarfelagin kundi koma heim aftur til sítt natúrliga umhvørvi. Hann segði seg ikki ivast í, at ein stótur partur av teimum, sum í dag arbeiða úti, heldur enn fegin kundu hugsa sær at koma heim til hús aftur.

túr.-

## Samstarvandi hjúnarfelagar skatta hvør sær

*Tingmenn halda tað vera órættvíst, at maður og kona, sum hava virkið saman, ikki sleppa at skatta hvør sær*

Hava maður og kona eitt vinnuvirkið saman, verður maðurin skattaður av allari inntøkuni. Soleiðis eigur tað at vera sambært feroysku skattalógina, men tað halda tingmenn ikki vera rætt.

Kristiligi Fólkaflokkurin hevur skotið upp, at hesi skattað hvørt sær, og júst hesum sama spurningi arbeiðir landsstýrið í løtuni við.

Uppskotið hjá Kristiliga Fólkaflokkinum var til viðgerðar á tingi týsdagin, og fekk góða undirtøku. Vilhelm Johannesen segði, at í samgonguni er semja um, at her fer órættvísi fram. Hann segði, at dømi eru um, at kona

hevur fest ein garð, men hon sleppur ikki at skatta av inntøkuni. Maðurin skal leggja hesa inntøku oman á sína egna inntøku, tá skattað verður. Vilhelm Johannesen segði, at tað var ikki meira en natúrligt at hjún, sum hava ein garð ella annað vinnuvirki saman, skulu skatta av hvør síni inntøku.

Áðrir tingmenn tóku undir við sjónarmiðnum. Lasse Klein segði, at tað var fyrri hann ikki avgerandi, um júst uppskotið hjá Kristiliga Fólkaflokkinum verður samtykt. Tað kundi eina væl gerast ein partur í uppskotinum frá landsstýrinum.

túr.-

J|A|S|P|I KETLAR

**Teir væl-umtøktu ketlarnir eru á goymslu**

**Bæði dupultir og einkultir**

Skulu tygum hava nýggjan ketil, so tosið við okkum og fáid eitt gott tilboð

Vit hava serkent fólk, ið geva eina skjóta og góða tænastru.

**- Alt tilfar til hitaverk og sanitet fæst hjá okkum.**

Umboð:

**MARIA Poulsen & Co**

Smyrlisvegur 8 - Tlf. 12000

**Sinnisbati**

Fritíðarhellið í Krossgegu 15 er opið mánakvöld kl. 19-22.